

## न्यूज डायरी

## राज्य वन सेवा के 8 अफसर बने आइएफएस

रांची। यूपीएससी की मुहर के बाद राज्य वन सेवा के 8 अधिकारियों को भारतीय भारतीय वन सेवा में प्रोन्नति दे दी गयी है। दिल्ली में हुई यूपीएससी की बैठक में राज्य वन सेवा के सुनील कुमार, एसपी सिंह, ओमप्रकाश, शशि कुमार, अरविंद कुमार गुप्ता, शिव कुमार प्रसाद, अजय कुमार और तारकनाथ के नामों पर यूपीएससी ने मुहर लगायी और भारतीय वन सेवा में प्रोन्नत करने की सिफारिश कर दी है। बैठक में यूपीएससी के दो सदस्यों सहित राज्य के मुख्य सचिव सुखदेव सिंह, अपर मुख्य सचिव वन पर्यावरण एवं जलवायु परिवर्तन एल ख्यांगते व प्रधान वन्य संरक्षक संजय श्रीवास्तव उपस्थित थे।

## आसिम मुनीर बने पाक के नये सेना प्रमुख

इस्लामाबाद। पाकिस्तान के पीएम शहबाज शरीफ ने लैफ्टिनेंट जनरल आसिम मुनीर को बृहस्पतिवार को देश का नया सेना प्रमुख चुना। वह निवर्तमान सेना प्रमुख जनरल कमर जावेद बाजवा (61) की जगह लेंगे। बाजवा 29 नवंबर को सेवानिवृत्त होने वाले हैं। लैफ्टिनेंट जनरल साहिर शमशाद मिर्जा को ज्वाइंट चीफ ऑफ स्टाफ कमेटी का अध्यक्ष चुना गया है। सूचना मंत्री ने ट्विटर पर लिखा कि मुनीर को देश की शक्तिशाली सेना का नया प्रमुख बनाया गया है। आसिम मुनीर को अक्टूबर 2018 में इंटेलीजेंस चीफ नियुक्त किया गया था।

## ग्रीन हाइड्रोजन हब बनेगा गुजरात: मोदी पालनपुर। पीएम मोदी ने गुरुवार को कहा कि गुजरात आने वाले दिनों में ग्रीन हाइड्रोजन हब बनने जा रहा है। पेट्रोल डीजल से चलने वाली कारों ग्रीन हाइड्रोजन से चले हम इस दिशा में काम कर रहे हैं। श्री मोदी ने यहां चुनावी जनसभा को संबोधित कर रहे थे। उन्होंने कहा, मैं पांच मुद्दों पर बात करना चाहता हूँ। प से पालनपुर है तो प से पर्यटन, पर्यावरण, पानी, पशुधन और पोषण। ये पांच मुद्दे ऐसे हैं जो शायद चुनाव की चर्चा में नहीं आये होंगे।

## नौसेना को मिला मोरमुगाओ युद्धपोत

नयी दिल्ली। अत्याधुनिक मिसाइल और अन्य हथियारों से लैस मोरमुगाओ युद्धपोत आज नौसेना को मिल गया जिससे उसकी मारक क्षमता कई गुना बढ़ गयी है।

## राहुल की पदयात्रा में प्रियंका भी शामिल

खंडवा। कांग्रेस के वरिष्ठ नेता राहुल गांधी की भारत जोड़ो यात्रा गुजरात सुबह मध्यप्रदेश के खंडवा जिले के बोरगाव से प्रारंभ हुई। पदयात्रा में उनके साथ पार्टी महासचिव प्रियंका गांधी वाड़ा भी शामिल हुईं। यह पहला मौका है जब पदयात्रा में उनके साथ प्रियंका शामिल हुई हैं।

## टाटा की हो सकती है बिसलेरी इंटरनेशनल

मुंबई। सॉफ्ट ड्रिंक ब्रांड थम्स अप, गोल्ड स्पॉट और लिम्का को कोका-कोला को बेचने के लगभग तीन दशक बाद, रमेश चौहान बिसलेरी इंटरनेशनल को बेचने जा रहे हैं। एक रिपोर्ट के मुताबिक टाटा कंज्यूमर प्रोडक्ट्स लिमिटेड (टीसीपीएल) बिसलेरी को 6,000-7,000 करोड़ रुपए में खरीद रहा है। बिसलेरी के चेयरमैन रमेश चौहान ने कहा कि वह अपने पैकेज्ड पानी के कारोबार के लिए वह एक खरीदार की तलाश कर रहे हैं। टाटा कंज्यूमर सहित कई प्लेयर्स से बात कर रहे हैं। टाटा के साथ 7,000 करोड़ की डील अभी फाइनल नहीं हुई है।

## बहना आभूषण

बहना (बिक्री) : 49,600 रु./10 बल  
बिक्री : 64,500 रु. प्रति किं

## छात्र संसद में सड़क सुरक्षा विधेयक ध्वनिमत से पारित

## झारखंड विधानसभा स्थापना दिवस पर बाल संसद

## 24 जिलों के 24 बच्चों ने चलाया सदन, ज्वलंत मुद्दों पर चर्चा की

## खबर मन्त्र ब्यूरो

रांची। द्वितीय बाल संसद में गुरुवार को सड़क सुरक्षा विधेयक पारित किया गया। स्पीकर रवींद्र नाथ महतो की मौजूदगी में चयनित बच्चों ने सदन चलाने की प्रक्रिया को दोहराया। इस दौरान चयनित बच्चों ने बेबाकी से सवाल उठाया और विभिन्न मुद्दों पर चर्चा की। यह सब कुछ झारखंड विधानसभा स्थापना दिवस समारोह के अवसर पर किया गया था। सदस्यों ने हिट एंड रन, बिजली संकट जैसी



समस्याओं पर छात्र संसद में सवाल मरांडी, दीपिका पांडे सिंह, अमित मंडल आदि उपस्थित थे। द्वितीय झारखंड छात्र संसद का आयोजन झारखंड विधान सभा

एवं संसदीय शोध के संस्थान पीआरएस लेजिस्लेटिव रिसर्च के संयुक्त तत्वधान में किया गया। इस छात्र संसद में राज्य भर

पीयूष, मुस्कान व साक्षी को पहला, दूसरा व तीसरा स्थान सदन की कार्यवाही में छात्रों का प्रदर्शन आंकने के लिए अनुभवी एवं युवा विधायकों का एक निर्णायक मंडल का गठन किया गया था। स्पीकर श्री महतो, प्रो स्टीफन मराण्डी, सीपी सिंह, अमित कुमार मंडल, दीपिका पाण्डेय सिंह ने निर्णायकों की भूमिका निभायी। एक कड़ी प्रतिस्पर्धा में पीयूष कुमार को प्रथम स्थान, मुस्कान कुमारी सिन्हा को द्वितीय एवं साक्षी प्रिया को तृतीय स्थान प्राप्त हुआ।

के 24 जिलों से 24 छात्रों ने भाग लिया। इन सब छात्रों का चयन कठिन प्रतियोगिता के बाद किया गया। (शेष पेज 11 पर)

## लोकतांत्रिक प्रक्रिया में सहभागी बनें युवा: स्पीकर

कार्यक्रम के दौरान बोलते स्पीकर रवींद्र नाथ महतो ने कहा कि युवाओं को लोकतांत्रिक प्रक्रियाओं में सहभागी बनना चाहिए। इन प्रक्रियाओं के प्रति जागरूक करना चाहिए। यह सिर्फ जरूरी नहीं है कि वह बड़े होकर भविष्य में राजनीति में शामिल हो, बल्कि एक सजग नागरिक के रूप में इस व्यवस्था के बारे में अवश्य जानना चाहिए। उन्होंने कहा कि इस प्रकार के प्रयासों से यह छात्र जब अपने जिलों में लौटेंगे तो अन्य लोगों को जागरूक करायेंगे। सभी 24 छात्रों को सघन प्रशिक्षण विधान सभा के कर्मियों एवं पीआरएस लेजिस्लेटिव रिसर्च के प्रशिक्षकों द्वारा दिया गया था।

## सुप्रीम कोर्ट ने पूछा, 24 घंटे में चुनाव आयुक्त गोयल की नियुक्ति कैसे

## फैसला सुरक्षित, चुनाव आयोग को यस मैन नहीं होना चाहिए एजेंसी

नयी दिल्ली। चुनाव आयुक्तों की नियुक्ति प्रक्रिया पर गुरुवार को सुप्रीम कोर्ट ने सुनवाई के दौरान केंद्र सरकार से पूछा कि चौबीस घंटे के भीतर कैसे जांच पड़ताल कर दी गयी। संविधान पीठ ने इतनी तेजी से जांच पूरी कर चुनाव आयुक्त अरुण गोयल की नियुक्ति पर सवाल उठाये। कोर्ट ने इस पर अपना फैसला सुरक्षित रख लिया है। जस्टिस केएम जोसेफ की अगुवाई वाली संविधान पीठ ने निर्वाचन आयुक्तों और मुख्य निर्वाचन आयुक्तों की नियुक्ति संबंधी याचिका की सुनवाई में केंद्र से पूछा कि अगर कोई चुनाव आयुक्त शिकायत के बावजूद पीएम के खिलाफ कार्रवाई न करे, तो क्या यह व्यवस्था के पूरी तरह ध्वस्त होने की स्थिति नहीं होगी। सुप्रीम कोर्ट ने कहा कि चुनाव आयोग को सरकार की हां में हां मिलाने वाला नहीं होना चाहिए। कोर्ट के आदेश पर सुनवाई के दौरान केंद्र सरकार ने संविधान पीठ को अरुण गोयल की निर्वाचन आयुक्त पद पर नियुक्ति की प्रक्रिया से संबंधित फाइल सौंपी।

सरकार ने कहा कि नियुक्ति की ऑरिजिनल फाइल की प्रतियां पांचों जजों को दी गयी गयी है। जस्टिस अजय रस्तोगी ने इतनी तेज रफ्तार से फाइल आगे बढ़ाने और नियुक्ति करने पर सवाल उठाये। इस पर अर्टोनी जनरल ने कहा कि वो सभी बातों का जवाब देंगे, लेकिन अदालत उन्हें मौका दे। इस दौरान अर्टोनी जनरल आर वेंकटरमणी ने कहा कि विधि और न्याय मंत्रालय ही संभावित उम्मीदवारों की सूची बनाता है, फिर उनमें से सबसे उपयुक्त का चुनाव होता है। जस्टिस रस्तोगी ने कहा कि 15 मई को पद खाली हुआ। क्या आप हमें बता सकते हैं कि सरकार ने इस पर नियुक्ति के लिए जल्दबाजी क्यों की। उसी दिन क्लीयरेंस, उसी दिन नॉटिफिकेशन, उसी दिन एक्सपेंसिस, फाइल 24 घंटे भी नहीं घूमि। यह तो प्रकाश गति से चली है। कोर्ट ने कहा कि यह पद 15 मई से खाली था, और अब इस पर बिजली की रफ्तार से काम किया गया। न्यायमूर्ति जोसेफ ने कहा कि अदालत एक 'यस मैन' (हां में हां मिलाने वाला व्यक्ति) की नियुक्ति को लेकर चिंतित है और पूछा कि कानून मंत्री द्वारा आयु मानदंड के आधार पर सैकड़ों लोगों के डेटा से चार नामों को शॉर्टलिस्ट करने का क्या आधार है।



दिल्ली के ट्रेड फेयर में झारखंड दिवस समारोह में सीएम बोले आदिवासी व मूलवासी बना रहे अलग पहचान

## दिल्ली के ट्रेड फेयर में झारखंड दिवस समारोह में सीएम बोले आदिवासी व मूलवासी बना रहे अलग पहचान

## झारखंड की पारंपरिक कला ने सभी को मंत्रमुग्ध कर दिया

## खबर मन्त्र ब्यूरो

रांची। सीएम हेमंत सोरेन ने कहा है कि झारखंड के आदिवासी-मूलवासी आज अलग पहचान बना रहे हैं। श्री सोरेन गुरुवार को नयी दिल्ली के प्रगति मैदान में अंतरराष्ट्रीय व्यापार मेला में आयोजित झारखंड दिवस समारोह में बतौर मुख्य अतिथि बोल रहे थे। उन्होंने कहा कि देशवासी झारखंड आकर प्रकृति का आनंद लें। झारखंड में आप सभी का स्वागत है। यहां आकर देखिये झारखंड कितना खूबसूरत है और यह आगे बढ़ने की क्षमता रखता है। प्राकृतिक सौंदर्य से भरपूर इस राज्य जब आप आयेगे तब यहां की धरा आपका दिल मोह लेगी। मुख्यमंत्री ने कहा यह झारखंड के लिए गौरव की बात है कि आदिवासी और मूलवासी शैक्षणिक



सामाजिक और राजनीतिक तौर पर अपनी अलग पहचान बनाने में लगे हैं। आज झारखंडी हर जगह एक प्रतिस्पर्धा में भाग ले रहे हैं। हर किसी में अपनी क्षमता और हुनर है। इसके बल पर वह अपनी पहचान बनाता है।

कलाकारों का हौसला बढ़ाया : सीएम हेमंत सोरेन ने कहा, अंतरराष्ट्रीय व्यापार मेला में झारखंड ने पार्टनर स्टेट के तौर पर शामिल होकर एक अमित छाप छोड़ा। झारखंड दिवस समारोह में पाईका, पंच-परगनिया, मुंडारी, मानभूम

## कभी पढ़ाई के क्रम में प्रगति

मैदान आया था, आज अतिथि हूं सीएम ने कहा कि जिस प्रगति मैदान में वर्षों पहले पढ़ाई के दौरान आया था। आज वहां अतिथि के रूप में आया हूं। उन्होंने कहा झारखंड के जिस परिवार को दो वक्त का भोजन सही से नहीं मिल पाता था। उस परिवार के बच्चे खेल में देश का प्रतिनिधित्व करते हैं। उन सभी हुनरमंद बच्चों को वर्तमान सरकार तराशने में लगी है। उनकी सरकार आने वाली पीढ़ी को उनके लिए बेहतर मार्ग प्रशस्त करने को प्रतिबद्ध है।

छऊ, नागपुरी नृत्य के माध्यम से कलाकारों ने सबका मन मोहा। (शेष पेज 11 पर)

## माओवादियों के पीएलजीए समाह को ले पुलिस अलर्ट

रांची। माओवादियों ने दो से 8 दिसंबर के बीच पीपुल्स लिबरेशन गुरिल्ला आर्मी (पीएलजीए) सप्ताह मनाने का संकुलर जारी किया है। माओवादी सेंट्रल कमेटी की ओर से इस संबंध में जारी संकुलर को देखते हुए झारखंड पुलिस अलर्ट हो गयी है। 2 से 8 दिसंबर तक माओवादी विशेष रणनीति के तहत काम करेंगे। आशंका है कि पीएलजीए सप्ताह के दौरान माओवादी आम लोगों को एस्प्रीओ करार देकर हत्या, पुल पुलिया या रेलवे ट्रैक को उड़ाने, विकास योजनाओं को बाधित करने जैसे वारदातों को अंजाम दे सकते हैं। आइजी अभियान अमोल वी होमकर ने सभी जिलों के एस्प्रीओ को विशेष सतर्कता बरतने का आदेश दिये हैं। माओवादियों की शीर्ष सेंट्रल कमेटी के संकुलर में पीपुल्स लिबरेशन गुरिल्ला आर्मी (पीएलजीए) की 22 वीं वर्षगांठ पर देशभर में वर्ग संघर्ष और गुरिल्ला युद्ध को तेज करने का निर्देश दिया गया है। आइजी होमकर ने बताया कि एस्प्रीओ को निर्देश दिया है, ताकि खतरनाक सुरक्षा कैंपों को विशेष अलर्ट पर रखा जाये।

## उद्घाटन के साथ ही रांची में तीन दिवसीय एक्सपो मेला शुरू



## सीओ समेत तीन के खिलाफ एसीबी जांच की सीएम ने दी मंजूरी

## भ्रष्टाचार के खिलाफ जीरो टॉलरेंस पर सरकार अडिग

## खबर मन्त्र ब्यूरो

रांची। सीएम हेमंत सोरेन भ्रष्टाचार के खिलाफ जीरो टॉलरेंस की नीति पर चल रहे हैं। जामताड़ा के तत्कालीन सीओ प्रेमनाथ तामांगों के खिलाफ भ्रष्टाचार निरोधक ब्यूरो जांच करेगा। इसे लेकर गुरुवार को सीएम हेमंत सोरेन ने अपनी स्वीकृति दे दी है। जामताड़ा के तत्कालीन अंचलाधिकारी हेमा प्रसाद समेत तीन अधिकारियों पर मिहिजाम थाना अंतर्गत बुटकेरिया मौजा में अवैध रूप से जमीन की खरीद-बिक्री करने आरोप लगा है। ये मामला सात साल पुराना है। शिकायतकर्ता ने तत्कालीन सीओ हेमा प्रसाद, तत्कालीन सीओ इस्माईल टुडू और अन्य के खिलाफ पीड़ दर्ज करने की अनुमति देने का अनुरोध किया था।

## फरार रहने पर कुर्की जल्दी का निर्देश

आवेदन के अनुसार, इस संबंध में जामताड़ा थाना में आइपीसी की धारा 420, 406, 409, 468, 471 एवं 120 बी के तहत कांड संख्या 47/16 दर्ज किया गया था। आवेदन से यह स्पष्ट होता है कि इस कांड में सभी नौ प्राथमिकी अभियुक्तों के विरुद्ध मामला सत्यता पर हुए उन्हें अविलंब गिरफ्तार करने और फरार रहने की स्थिति में कुर्की जल्दी करने का आदेश दिया गया था। वहीं फरार रहने की स्थिति में कुर्की जल्दी की कार्रवाई करने एवं उचित माध्यम से अभियोजन स्वीकृति प्राप्त करने के लिए प्रतिवेदन समर्पित करने तथा पर्यवेक्षण में लंबित अन्य निर्देशों का अनुपालन करने का निर्देश दिया गया है।

## गुलाबी टंड के आगोश में सजी शब्दों की महफिल

## कुमार विश्वास की कविता, व्यंग्य की धारा में डूबते-उतराते रहे श्रोता

## उदय चौहान

रांची। गुलाबी टंड के आगोश में शब्दों की महफिल सजी। मौका था विधानसभा की 22 वीं वर्षगांठ के दूसरे दिन सांस्कृतिक संस्था कार्यक्रम का। कार्यक्रम में देश के चर्चित कवि कुमार विश्वास ने शब्दों की नयी परिभाषा सीखने का मंत्र बताया। उन्होंने राजनेताओं की विवशता पर चुटकी ली। कहा कि कभी-कभी रांची बचाने के लिए दिल्ली उड़ना जरूरी होता है। भाजपा पर चुटकी ली कि उसके



नेता राजनीतिक फिल्टर बन जाते हैं। राज्य के चर्चित विधायक सरयू राय का उदाहरण देकर कहा कि वे खुद अपने घर में राजनीतिक फिल्टर बन बैठे। इसी प्रकार मंत्री बादल पत्रलेख पर भी चुटकी ली

## शंभु शिखर ने जब सुनाया : 19 थी तुम, हमने चाहा 20 की तरह, मंडप में तुम पलट गयीं नीतीश की तरह

और सांसद महुआ माझी को उनका विवाह कराने की जिम्मेदारी लेने का आग्रह किया। रघुवर दास व सरयू राय के बीच तल्लू को पाटने के लिये भाजपा को नयी नसीहत दे डाली। कुमार विश्वास के कविता कलश में किस्म-किस्म की कविता थी। इन कविताओं में राष्ट्र प्रेम, देश निर्माण, राजनीतिक व्यंग्य बाण व हंसी-ठिठोली भी थी। इस दौरान उन्होंने नेहरू और सावरकर की

निंदा करने वाले पर जमकर खरी खोटी सुनायी। नेहरू ने जो लाइन खींची, उससे बड़ी लकीर खींच देने की बात कही। कार्यक्रम की शुरुआत में पद्मश्री मधु मंसुरी हंसमुख ने नागपुर कर कोरा...नागपुरी से श्रोताओं को गौरव बोध कराया। वहीं, मुकुंद नायक ने नागपुरी डमकच से श्रोताओं को बांधे रखा। (शेष पेज 11 पर)

## जामा मस्जिद में लड़कियों की एंटी बैन आदेश वापस

## इमाम बुखारी ने की घोषणा, एलजी व कई संगठनों ने की थी आपत्ति

नयी दिल्ली। (एजेंसी)। चौतरफा विरोध के बाद दिल्ली की ऐतिहासिक जामा मस्जिद लड़कियों के प्रवेश पर लगाया गया प्रतिबंध वापस ले लिया गया। अब जामा मस्जिद में लड़कियां प्रवेश कर सकेंगी। दिल्ली के उपराज्यपाल ने भी इस पर हस्तक्षेप किया और शाही इमाम बुखारी से बात की। लड़कियों का प्रवेश प्रतिबंधित करने वाले आदेश को वापस लेने का अनुरोध किया। शाही इमाम ने प्रतिबंध वापस लेने

की घोषणा की। राष्ट्रीय महिला आयोग ने भी इस मामले में जामा मस्जिद प्रबंधन को नोटिस जारी किया था। साथ ही स्पष्टीकरण मांगने के साथ उनसे महिलाओं के साथ किसी भी प्रकार का भेदभाव न करने को लेकर आगाह किया था। इससे पहले मस्जिद प्रशासन की ओर से लड़कियों के प्रवेश को लेकर बैन का आदेश जारी किया गया था। पवित्रता का सम्मान जरूरी : बुखारी : उपराज्यपाल की अपील पर इमाम बुखारी ने सहमति जतायी और आदेश वापस लेने का फैसला किया। (शेष पेज 11 पर)













## स्पीड न्यूज

## क्रिकेटर्स ने सांसद का मनाया जन्म दिन



लोहरदगा। क्रिकेट एसोसिएशन के अध्यक्ष और राज्यसभा सांसद धीरज प्रसाद साहू का जिले के युवा क्रिकेटर्स ने जन्मदिन मनाया। इस मौके पर धीरज प्रसाद साहू के आवास में पहुंचकर युवा क्रिकेटर्स ने उन्हें जन्मदिन की बधाई दी। साथ ही राज्यसभा सांसद ने केक काटकर जन्मदिन की अपनी इस खुशी को सभी के साथ साझा किया। राज्यसभा सांसद के जन्म दिन के उत्सव के इस मौके पर सांसद के प्रतिनिधि अशोक यादव, युवा क्रिकेटर अमित कुमार, आशीष कुमार,अमित वर्मा , आकाश खत्री, जयजीत, विकास नायक और प्रेम मौजूद थे।

## भंडरा में बालू लदा पांच हाड़वा जब्त



भंडरा । थाना पुलिस ने गुरुवार की अहले सुबह गश्ती के दौरान पुसी थाना क्षेत्र के लरंगो से रांची जा रहे पांच ओवर बालू लोड हाड़वा को जब्त कर खनन विभाग व परिवहन विभाग सूचना दिया है। जिसमें खनन विभाग ने जांचोपरांत 50-80 हजार तक एक-एक हाड़वा से जुमार्ना वसूला है। भंडरा थाना प्रभारी गौतम कुमार ने कहा कि गुप्त सूचना मिली थी कि भंडरा-सिसई मुख्य पथ से अहले सुबह-सुबह अवैध बालू हाड़वा से रांची ले जाया जाता है। इसपर भंडरा थाना के अवर निरीक्षक विकास कुमार विश्वकर्मा द्वारा पड़री गांव के समीप सुबह के छह बजे ओवर बालू लोड हाड़वा को जब्त कर थाना लाया गया। जिसकी सूचना भंडरा थाना पुलिस द्वारा खनन व परिवहन विभाग को दिया गया था, जिसपर माला में अंकित बालू की मात्रा 450 सीएफटी से अधिक मात्रा में बालू ले जाया जा रहा था। जिसपर खनन विभाग द्वारा 50-80 हजार तक का एक-एक हाड़वा से जुमार्ना की राशि की वसूली की गई। भंडरा थाना पुलिस द्वारा जब्त हाड़वा संख्या जेएच जीरो एक डीएस-7721, जेएच जीरो सात एच-9988, जेएच जीरो एक इएल-2543, जेएच जीरो एक डीएल-1794 व जेएच जीरो एक सीसी-8447 शामिल है।

## वीएचपी की शोभा यात्रा 11 दिसंबर को



लोहरदगा। विश्व हिंदू परिषद बजरंग दल की जिला समिति की बैठक जिला संयोजक सचिन कुमार कि अध्यक्षता में की गई। जिसमें यह निर्णय लिया गया कि 11 दिसंबर को सुबह 10:00 बजे गीता जयंती के उपलक्ष्य में शौर्य पथ संवलन शोभा यात्रा निकाली जाएगी। विश्व हिंदू परिषद संरक्षक राजेंद्र खत्री के द्वारा कहा गया कि इस बार के शौर्य पथ संवलन शोभा यात्रा में सभी संवलन व्यापारी गण अपने दुकान को बंद कर पथ संवलन में शामिल होकर शोभा यात्रा में शामिल होंगे। जिला अध्यक्ष अनिल गुप्ता ने जिले के सभी प्रखंड एवं पंचायत से राम भक्त आकर समिलित हो। धर्म प्रचार प्रसार प्रमुख सतीश पांडे ने बतलाया कि 5 तारीख से लेकर 8 तारीख तक लोहरदगा जिला के सभी प्रखंड में बाइक द्वारा शोभा यात्रा निकाला जाएगा। बैठक में उपस्थित सिन्हा प्रखंड अध्यक्ष रंजीत साहू, कैरो प्रखंड अध्यक्ष जीतवाहन साहू, कुड़ू प्रखंड के सुंदरु पंचायत अध्यक्ष रोहित वर्मा, लोहरदगा प्रखंड बजरंग दल संयोजक सूरज दसौंदी, बजरंग दल सदस्य अंकित साहू, बिस्वजीत घोष, चिंतक अभियान के लोहरदगा प्रखंड के रमेश चंद्र कुवर, लोहरदगा जिला के सहसंयोजिका खुशबू अग्रवाल एवं समाजसेवी राखी अग्रवाल, मनोज महली आदि लोग मौजूद थे।

## फसल राहत योजना के जमा हुए आवेदन

कैरो झारखंड राज्य फसल राहत योजना का लाभ लेने को लेकर अंचल क्षेत्र के हड़ू, खरता, सदाबे के एका केंद्र संवालकों द्वारा शिविर के माध्यम से एक प्रखंड से पांच एकड़ तक खेती करने वाले किसानों का आवेदन जमा किया गया। मौके पर मुखिया श्रवण मुंडा, उप मुखिया जगबन्धन भगत, पंचायत समिति सदस्य सीमा भगत, केंद्र संचालक नीशाद अली, मयुंजय तिवारी इत्यादि मौजूद थे। शिविर के माध्यम से 25 आवेदन जमा किया गया।

## लोहरदगा में राज्य स्तरीय ओपन एथलेटिक्स 20 जनवरी से

## खबर मन्त्र संवाददाता

लोहरदगा। एथलेटिक्स एसोसिएशन को बैठक राज्य स्तरीय ओपन एथलेटिक्स मीट को लेकर जिलाध्यक्ष सुखैर भगत की अध्यक्षता में हुई। बैठक में 20 जनवरी से 22 जनवरी 2023 तक राज्य स्तरीय ओपन एथलेटिक मीट लोहरदगा ललित नारायण स्टेडियम करने का निर्णय लिया गया। मीट के सफल आयोजन के लिए समिति का गठन करते हुए कार्य दायित्व निर्धारण किया गया। प्रशासनिक अधिकारियों से समन्वय अशोक

यादव, सुखैर भगत, निशिय जायसवाल, लालमोहन केसरी, संजय बर्मन, मैदान निर्माण समिति में अजय प्रसाद, विनय उरांव, निलेश तमेड़ा, संतोष राम, खिलाड़ियों के आमंत्रण प्रभारी विनय उरांव, प्रभात भगत, पुस्करक व्यवस्था प्रभारी केलाश केसरी, ठहरने की व्यवस्था उसुलीइन बालिका उच्च विद्यालय लोहरदगा प्रभारी निशिय जायसवाल, साहू धर्मशाला में लाल मोहन प्रसाद केसरी, प्रदीप विश्वकर्मा, मीडिया प्रभारी अरुण राम, राहुल कुमार, कार्यालय प्रभारी

## सफल आयोजन को लेकर समिति गठित



नसीम अख्तर, मुरारी गोस्वामी, हाजी लुकमान अहमद, शकील अख्तर, प्रचा प्रसार प्रभारी सलीम अंसारी, संजय बर्मन, अरुण राम, राहुल कुमार, किशोर कुमार वर्मा, मैदान में विधि व्यवस्था कार्य प्रभारी

सोमा उरांव, धर्मेंद्र उरांव, सरस्वती कच्छप, धनु कांता पन्ना, रिया कुजुर, उदय दत्ता, मनोज पन्ना, जगेश्वर उरांव, तकनीशियन अजय प्रसाद, मनोज गोप, रश्मि खेस, निलेश तमेड़ा, प्रिंस मिज, संतोष राम, सुनील साहू, विनय उरांव, सुनील उरांव, कयूम खान, नेहा टोप्यो, सुमन तिकी, जय राम उरांव, दीपक महतो, विनोद महली, किशोर कुमार वर्मा, संध्या सिंह को दिया गया। बैठक में विभिन्न जिलों से आने वाले खिलाड़ियों को किसी प्रकार की असुविधा ना हो इसके लिए रणनीति बनाई गई। उनके

## एक नजर में

## घाघरा के सेहल में सत्यचंडी महायज्ञ 27 से



घाघरा। प्रखंड के सेहल गांव में 27 नवंबर से 6 दिसंबर तक होने वाले नव कुंडीय श्री सत्यचंडी महायज्ञ की तैयारी को लेकर यज्ञ स्थल का कार्य हुआ सम्पन्न। इस निमित्त गुरुवार को जानकारी देते हुए महायज्ञ आयोजन समिति के अध्यक्ष परमेश्वर साय ने बताया कि यज्ञ स्थल का कार्य पूरा हो गया है।सेहल पंचायत सहित कई गांव में लगातार समिति के सदस्य द्वारा लोगों को अधिक से अधिक इस युग में शामिल होने की लिए निमंत्रण दी जा रही है महायज्ञ 27 नवंबर से कलश स्थापना के साथ शुरूआत होगी,समापन 6 दिसंबर को होगा। महायज्ञ सफल बनाने में कल्याण बाबा के साथ-साथ, चित्रकूट के मुख्य आचार्य हिरामणि, दितीय आचार्य प्रयागराज से तृतीय आचार्य बनारस से आ रहे हैं वही 28 नवंबर से 6 दिसंबर तक किशोरी अस्ता द्वारा श्रीमद् भगवत कथा एवं वृंदावन के कलाकारों द्वारा रासलीला का आयोजन शाम 3:00 बजे से 6:00 बजे तक की जाएगी। वही श्री साय ने अधिक से अधिक लोगों को कार्यक्रम में शामिल होने की अपील की।मौके पर कल्याण बाबा, संरक्षक अशोक उराव,अध्यक्ष परमेश्वर साय ,अरविंद पाटक, बिनु महतो, प्रेमदीप साहू, रामजी प्रजापति, राजेश साहू ,रामलाल महतो, दिलीप साय,अजय महतो, संजय महतो, केवल महतो, रंजन साय, दुर्गा बड़ाइक सहित कई सदस्य शामिल थे।

## जीवन प्रमाण जमा करने की अपील

गुमला। जिला पेंशन समाज के मीडिया प्रभारी द्वारिका मिश्र सुमन ने जिले के सभी पेंशनधारियों से निर्धारित समयावधि तीस नवंबर तक अपना जीवन प्रमाण पत्र बैंक में जमा कर देने की अपील की है। गौरतलब है कि पेंशनभोगियों को प्रत्येक वर्ष नवंबर माह में जीवन प्रमाण पत्र दाखिल करने की बाध्यता होती है। पेंशनधारी यह प्रमाण पत्र ऑनलाइन सबमिट कर उसकी प्रति बैंक में दे सकते हैं।

## माले का 11 वां राष्ट्रीय अधिवेशन 15 फरवरी से



गुमला।माले जिला समिति की बैठक गुरुवार को सचिव गजेन्द्र सिंह की अध्यक्षता में हुई। बैठक में दक्षिणी छोटानागपुर जोन के प्रभारी मोहन गुप्ता शामिल हुए। बैठक में 15 से 20 फरवरी 2023 को आयोजित माले के 11 वें राष्ट्रीय महाधिवेशन की तैयारी को लेकर चर्चा की गई। जिसको लेकर पार्टी का जिले में 18 दिसंबर तक सदस्यता अभियान चलाने, पार्टी को मजबूत करने, प्रचार प्रसार व नुककड़ सभा संचालित कराने का निर्णय लिया गया। महा अधिवेशन की तैयारी को लेकर कई दिशा निर्देश दिया गया। फोरी व सिलाफारी पंचायतों में बैठक कर विभिन्न जनसंगठनों के कार्यकर्ताओं को राष्ट्रीय महाधिवेशन की तैयारी में लगाया गया।

## घाघरा ब्लॉक में दो दिवसीय आयुष मेला कल से

घाघरा। घाघरा ब्लॉक परिसर में 26 और 27 नवंबर को दो दिवसीय आयुष मेला लगेगा। जिला आयुष चिकित्सा पदाधिकारी डॉ पी प्रसाद ने गुरुवार को बताया कि सरकार के निर्देशानुसार आयुष मेला लगेगा, जिसमें अधिक से अधिक लोग उपस्थित होकर आयुष चिकित्सा का लाभ उठाएंगे। मेला में स्वास्थ्य संबंधी जांच की जाएगी साथ ही आयुष से संबंधित कई चीजों की जानकारी लोगों को दी जाएगी और दवा का वितरण भी किया जाएगा। श्री प्रसाद ने अधिक से अधिक लोगों को उपस्थित होने की अपील की है।

## घाघरा मॉडल डिग्री कॉलेज स्नातक की पढ़ाई शुरू


गुमला। मॉडल डिग्री कॉलेज घाघरा में गुरुवार से स्नातक की कक्षाएं आरंभ हुईं। इस अवसर पर छात्र-छात्राओं के लिए विशेष अभिप्रेरणा कक्ष का आयोजन किया गया। मौके पर डिग्री कॉलेज के समन्वयक प्रोफेसर अमिताभ भारती ने विद्यार्थियों को पाठ्यक्रम से अवगत कराते हुए उन्हें नयी शिक्षा नीति का जानकारी दी। उन्होंने कहा कि विद्यार्थी डिग्री कॉलेज से शिक्षा ग्रहण कर अपने लक्ष्य को प्राप्त करते हुए अपने जीवन के उद्देश्यों को पूरा करें। सरकार व विश्वविद्यालय मॉडल डिग्री कॉलेज में हर सुविधा विद्यार्थियों को उपलब्ध करा रही है। विद्यार्थी नियमित कक्षाएं कर शिक्षा के उद्देश्य को सार्थक करते हुए अपने परिवार की अकांक्षाओं को पूरा करें। श्री भारती ने विद्यार्थियों को पाठ्यक्रम के विषय में हर प्रकार की जानकारी साझा की। उन्होंने कहा कि डिग्री कॉलेज में नामांकन प्रक्रिया अब भी जारी है। वहीं सहायक प्रोफेसर डॉक्टर अरविंद , सुमन आइद व डॉक्टर अनंत कुमार मिश्रा ने अपने-अपने विषयों की जानकारी कार्यक्रम में विद्यार्थियों को दी। इस अवसर पर काफी संख्या में विद्यार्थी उपस्थित थे।

## दिव्यांग छात्र को बीडीओ ने दी ट्राई साइकिल

चैनपुर। आरसी प्राथमिक विद्यालय तिलवारी की पांचवी क्लास में पढ़ने वाली दिव्यांग छात्रा अरुंधा टोप्यो को विद्यालय के शिक्षक संतोष टोप्यो के प्रयास से ट्राई साइकिल मिला। ट्राई साइकिल मिलते ही दिव्यांग अनुष्का के चेहरे में खुशी साफ देख्यो की मिली।बता दें कि विद्यालय के सहायक शिक्षक संतोष टोप्यो द्वारा विकलांग छात्रा के लिए ट्राई साइकिल की मांग करते हुए बीडीओ को आवेदन दिया गया था। जिस पर तत्काल बीडीओ डॉक्टर सुशील कुमार सिंह ने कार्यवाई करते हुए बाल विकास परियोजना के माध्यम से छात्रा को ट्राई साइकिल प्रदान किया। इस संबंध में आरसी प्राथमिक विद्यालय के सहायक शिक्षक संतोष टोप्यो ने बतलाया कि विकलांग छात्रा पांचवी क्लास की छात्रा है। पढ़ाई में काफी तेज है। पिता रोजगार के लिए बाहर चले गए हैं। अरुष्का अपनी मां के साथ ही गांव में रहती है। स्कूल अनुष्का के घर से ज्यादा दूर तो नहीं है पर विकलांग होने के कारण स्कूल आने जाने में काफी कठिनाई होती है। अब ट्राई साइकिल मिलने से बच्ची की शिक्षा जारी रहेगी।

## सरिता ढेलाटोली में तीन दिनों से जमे हैं हाथी

कामंडारा। कामंडारा प्रखंड के सरिता ढेलाटोली गांव के घने झाड़ियों पर पिछले तीन दिनों से जमे जंगली हाथियों को भगाने के प्रयास में वनकर्मी व ग्रामीण जुटे हुए हैं। लेकिन अब तक कोई सफलता नहीं मिलने के कारण आज गुरुवार को वन विभाग की ओर से ग्रामीणों के बीच पुनः पटारखों का वितरण किया गया। जानकारी के मुताबिक गांव सरिता ढेलाटोली में जंगली हाथी रात्रि के त्क खेतो पर लगी धान की फसलों को भारी मात्रा में नुकसान पहुंचा रहे हैं। जिसकी सूचना पर रंजर जॉन रॉबर्ट तिकी ने क्षेत्र का दौरा किया और शीघ्र हाथियों से क्षेत्र के बाहर कराने का आशवासन दिया था। लेकिन गुरुवार को जंगली हाथियों का झूंड झाड़ियों में डटा रहा।











लॉरेंस बिश्नोई 10 दिन की एनआइए कस्टडी में



बटिंडा। सिद्ध मुसेवाला हत्याकांड में एनआइए को लॉरेंस बिश्नोई की दस दिन की कस्टडी मिली है। दिल्ली की एक अदालत से एनआइए को बिश्नोई की 10 दिन की पुलिस हिरासत दिए जाने के बाद एनआइए की एक टीम गैंगस्टर लॉरेंस बिश्नोई के साथ सेंट्रल जेल बटिंडा से दिल्ली के लिए रवाना हो गई है।

### कनाडा : भारतीय मूल के किशोर की हत्या

नयी दिल्ली। कनाडा से एक दिल दहला देने वाली घटना सामने आई है। जहां एक लड़के पर चाकू से हमला कर उसकी हत्या कर दी गई है। यह वारदात ब्रिटिश कोलंबिया प्रांत में भारतीय मूल के किशोर के साथ हुई। बता दें कि हाईस्कूल की पाठिका में एक अन्य लड़के ने उसे चाकू से मारकर जान ले ली। भारतीय मूल के किशोर की पहचान महकप्रती सेठी के तौर पर हुई है।

### भारत ने कतर के सामने उठाया जाकिर नाइक का मुद्दा

नयी दिल्ली। विवादित इस्लामिक धर्मोपदेशक जाकिर नाइक को लेकर विदेश मंत्रालय की प्रतिक्रिया सामने आई है। मंत्रालय के प्रवक्ता अरिंदम बागची ने कहा कि जाकिर नाइक के वांटेड होने का मुद्दा कतर के सामने उठाया गया है।

**मंगलूरु हमला मामला इस्लामिक रेजिस्टेंस काउंसिल ने ली जिम्मेदारी**  
बंगलूरु। कर्नाटक के मंगलूरु में बीते शनिवार को चलते ऑटोरिक्शा में अचानक हुए विस्फोट की जिम्मेदारी आतंकी संगठन इस्लामिक रेजिस्टेंस काउंसिल ने ली है। वही, एडीजी ने कहा कि पुलिस आतंकी संगठन की सत्यता की पुष्टि कर रही है।

### रिकॉर्ड हाई पर बंद हुआ सेंसेक्स

मुंबई। भारतीय शेयर बाजार में गुरुवार के कारोबार में शानदार खरीदारी देखने को मिली। जमकर खरीदारी के चलते कारोबार में सेंसेक्स में 750 अंकों से ज्यादा तेजी रही है और यह रिकॉर्ड हाई पर बंद हुआ। कारोबार की समाप्ति पर सेंसेक्स में 762 अंकों की बढ़त रही है और यह 62,272 अंकों के स्तर पर बंद हुआ है। वहीं निफ्टी भी 247 अंकों के उछाल के साथ 18514 अंकों के लेवल पर बंद हुआ है।



## स्विट्जरलैंड ने कैमरून को 1-0 से हराया

एजेंसी

वोहा। स्विट्जरलैंड ने कैमरून को 1-0 से हराकर फीफा विश्व कप 2022 में विजयी आगाज किया है। इस मुकाबले की शुरुआत से ही स्विट्जरलैंड की टीम फेबरेट मानी जा रही थी, लेकिन पहले हाफ में कैमरून ने शानदार खेल दिखाया। दोनों टीमों के बीच कार्टे की टक्कर रही।



हालांकि, कोई भी टीम पहले हाफ में गोल नहीं कर पाई।

**एंबोलो ने किया मैच का एकमात्र गोल**

### कोरिया ने उरुग्वे को ड्रॉ पर रोका

वोहा। फीफा वर्ल्ड कप के ग्रुप-एच में कोरिया रिपब्लिक ने उरुग्वे को गोलरहित ड्रॉ पर रोका लिया है। दोनों टीमों फुल टाइम के बाद भी कोई गोल नहीं कर सकी। दोनों टीमों को एक-एक अंक से संतुष्ट रहना पड़ा। उरुग्वे की टीम अब 28 नवंबर को पुर्तगाल के खिलाफ और कोरिया की टीम भी इसी दिन घाना से मैच खेलेगी। उरुग्वे ने यह वर्ल्ड कप में आठवां मैच ड्रॉ खेला है।

## 'पर्यटन, पर्यावरण, पानी, पशुधन और पोषण' के बारे में बताया

# मोदी ने दिया 5पी का मंत्र

एजेंसी

पालनपुर। प्रधानमंत्री नरेंद्र मोदी ने गुरुवार को कहा कि गुजरात आने वाले दिनों में ग्रीन हाइड्रोजन हब बनने जा रहा है। पेट्रोल डीजल से चलने वाली कारें ग्रीन हाइड्रोजन से चले होंगी इस दिशा में काम कर रहे हैं। मोदी ने चुनावी जनसभा को संबोधित करते हुए गुजरात में कहा कि 'पर्यटन, पर्यावरण, पानी, पशुधन और पोषण' के बारे में आने वाले दिनों में हम इन दिशा में काम कर रहे हैं। मोदी ने चुनावी जनसभा को संबोधित करते हुए गुजरात में कहा कि 'पर्यटन, पर्यावरण, पानी, पशुधन और पोषण' के बारे में आने वाले दिनों में हम इन दिशा में काम कर रहे हैं। मोदी ने चुनावी जनसभा को संबोधित करते हुए गुजरात में कहा कि 'पर्यटन, पर्यावरण, पानी, पशुधन और पोषण' के बारे में आने वाले दिनों में हम इन दिशा में काम कर रहे हैं।

उन्होंने कहा कि आज दुनिया में पर्यटन उद्योग सबसे तेजी से बढ़ने वाला उद्योग है। बनासकांठा, पाटन और कच्छ जिलों में पर्यटन



का विकास किया गया है। पर्यावरण के मामले में भारत विश्व में आगे बढ़ रहा है। कहा जाता था कि भारत पर्यावरण खराब करेगा। उस ख़ति को बदलने की दिशा में हम आगे बढ़ रहे हैं। आने वाले दिनों में गुजरात ग्रीन हाइड्रोजन हब बनने जा रहा है। पेट्रोल डीजल से चलने वाली कारें ग्रीन हाइड्रोजन से चलने लगे होंगे इस दिशा में काम कर रहे हैं।

प्रधानमंत्री ने कहा पहले उत्तर गुजरात पानी के लिए परेशान रहता था। भाजपा सरकार में सुजलाम सुफलाम के माध्यम से नर्मदा माता का जल घर-घर पहुंचा है। हम

पशुपालन में बहुत काम कर रहे हैं जिसमें पहले दूध का पैसा मिलता था। अब वायॉमस पर काम किया जा रहा है जिससे पशुओं के गोबर और मूत्र से आमदनी हो सके। पांचवां मूत्र पोषण के लिए, हमारी संतान खास कर हमारी बेटियों का शरीर स्वस्थ बने उसके लिए काम शुरू किया। हमने चिरजीवी योजना चलायी। गरीब बालकों को दूध देने की व्यवस्था की।

कोरोना महामारी के दौरान 80 करोड़ लोगों को ढाई साल तक मुफ्त अनाज देने की व्यवस्था की गई। पोषण की चिंता हम करते हैं पोषण के लिए जिन भी क्षेत्रों में काम

कर सकते हैं उन सभी क्षेत्रों में हमने काम किया है। उन्होंने कहा कि आपका बेटा दिल्ली में आपके काम के लिए बैठा है लेकिन आप काम नहीं लेते हैं तो मैं क्या करूँ। काम करवाने के लिए कमल खिलाना पड़ता है। इस बार जिले के हर प्रत्याशी को बड़ी संख्या में मतदान करके कमल को खिलाना है। गुरुवार को उन्होंने अरावली जिले के मोडासा शहर में एक चुनावी रैली को संबोधित किया। इस दौरान उन्होंने कहा कि यह मुफ्त बिजली हासिल करने के बजाय उससे आय पैदा करने का समय है।

यह आम आदमी पार्टी (आप) और कांग्रेस को चुनाव में मुफ्त बिजली देने के उनके वादे का मुकाबला करने के लिए एक स्पष्ट कदम है। उन्होंने कहा कि केवल जो ही इस कला को जानते हैं, जिसके जरिए लोग बिजली से पैसा कमा लेंगे। पीएम ने कांग्रेस पर निशाना साधते हुए कहा कि वह 'फूट डालो और राज करो' के फॉर्मूल में भरोसा करती है और सिर्फ इस बात पर ध्यान देती है कि सत्ता में कैसे रहा जाए।

## बहुविवाह और निकाह-हलाला पर पाबंदी की मांग

नयी दिल्ली। सुप्रीम कोर्ट ने मुस्लिमों में प्रचलित बहुविवाह और निकाह-हलाला के मामलों पर विचार के लिए संविधान पीठ बनाने की सहमति दे दी है। सोनेआइ डीवाई चंद्रचूड़ की अध्यक्षता वाली पीठ ने गुरुवार को कहा कि वह इन प्रथाओं को चुनौती देने वाली याचिका पर विचार के लिए नई संविधान पीठ बनाएगी। शर्ष कोर्ट ने कहा कि नई पीठ इन मामलों की सुनवाई करेगी। यह निर्देश वरिष्ठ वकील अश्विनी उपाध्याय की याचिका पर दिया गया।

## बेरोजगारी की दर 7.2 प्रतिशत

नयी दिल्ली। देश में विनिर्माण गतिविधियों और कृषि आधारित क्षेत्रों में गति आने से मौजूदा वित्त वर्ष की जुलाई-सितंबर की तिमाही में बेरोजगारी की दर 7.2 प्रतिशत दर्ज की गई है। केंद्रीय सांख्यिकी एवं कार्यक्रम क्रियान्वयन मंत्रालय ने गुरुवार को जारी 'सांख्यिकी सर्वेक्षण जुलाई-सितंबर तिमाही 2022' में कहा है कि जुलाई-सितंबर में 2022 में बेरोजगारी की दर 7.2 प्रतिशत रही है। जुलाई-सितंबर 2021 की तिमाही में यह आंकड़ा 9.8 प्रतिशत रहा था।

## ले. जनरल आसिम मुनीर होंगे पाकिस्तान के नये आर्मी चीफ

### शहबाज सरकार का बड़ा फैसला

एजेंसी

इस्लामाबाद। पाकिस्तान में लंबे समय से चल रही नए आर्मी चीफ की तलाश अब खत्म हो गई है। यहां की शहबाज शरीफ सरकार ने ले. जनरल आसिम मुनीर को पाकिस्तान के नए आर्मी चीफ के रूप में नियुक्त किया है। मुनीर जनरल कमर जावेद वाजवा की जगह लेंगे। इसके अलावा लैफ्टिनेंट जनरल साहिर शमशाद मिर्जा को ज्वाइंट चीफ ऑफ स्टाफ नियुक्त किया गया है।



पाकिस्तान के सूचना और प्रसारण मंत्री मरियम औरंगजेब ने इसकी जानकारी दी है। मुनीर को पाक में एक उत्कृष्ट अधिकारी माना जाता है। लैफ्टिनेंट जनरल मुनीर ने मंगला में ऑफिसर्स ट्रेनिंग स्कूल कार्यक्रम के माध्यम से सैन्य सेवा में प्रवेश किया और उन्हें फ्रंटियर फोर्स रेजिमेंट में नियुक्त किया गया।

## श्रद्धा केस : टुकड़े करने के लिए आफताब ने कई हथियारों का किया था इस्तेमाल

नयी दिल्ली। श्रद्धा वॉकर को हत्या के आरोपी आफताब अमीन पूनावाला ने दिल्ली पुलिस को बताया है कि उसके शरीर के टुकड़े करने के लिए उसने कई हथियारों का इस्तेमाल किया था। दिल्ली पुलिस ने पूनावाला के छतरपुर फ्लैट से पांच चाकू जब्त किए हैं। हालांकि, पुलिस ने कहा कि उसके शरीर को काटने के लिए इस्तेमाल की गई आरी अभी बरामद नहीं हुई है। पूनावाला ने कथित तौर पर श्रद्धा का गला घोट दिया और उसके शरीर के 35 टुकड़े कर दिए। बाद में बाँडी के इन टुकड़ों को कई दिनों तक जानकारी दी है कि अफताब ने फ्रिज में छिपा कर रखा और धीरे-धीरे आसपास के जंगलों में ठिकाने पर लगा दिया।

## राहुल की पदयात्रा में प्रियंका भी हुरीं शामिल

एजेंसी

खंडवा। कांग्रेस नेता राहुल गांधी की भारत जोड़ो यात्रा गुरुवार सुबह मध्यप्रदेश के खंडवा जिले के बोरगांव से प्रारंभ हुयी, जिसमें पार्टी महासचिव प्रियंका गांधी भी पहली बार शामिल हुयीं। राज्य में यात्रा के दूसरे दिन सख्त सुरक्षा प्रबंधों, वरिष्ठ नेताओं और पार्टी कार्यकर्ताओं की मौजूदगी में राहुल ने निर्धारित कार्यक्रम के अनुरूप बोरगांव से पदयात्रा प्रारंभ की। उनके साथ कल ही यात्रा में शामिल होने आर्यों प्रियंका ने भी कदमतल किया। प्रियंका शुक्रवार और शनिवार को भी यात्रा के साथ रहेंगी। प्रदेश अध्यक्ष कमलनाथ, यात्रा के संयोजक दिग्विजय सिंह,



जयराम रमेश और दर्जनों वरिष्ठ कांग्रेस नेता एवं पदाधिकारी भी यात्रा के साथ चल रहे हैं। राहुल की पदयात्रा दिन में लगभग दस बजे या उसके बाद दुल्हार फाटा

## कोरोना : चीन में रिकॉर्ड स्तर पर संक्रमण

बीजिंग। दुनिया के कई देशों में कोरोना संक्रमण का खतरा बरकरार है। चीन में जोखिम एक बार फिर से बढ़ता हुआ देखा जा रहा है। रिपोर्ट्स के मुताबिक महामारी के बाद से पहली बार चीन में एक दिन में सबसे अधिक मामले दर्ज किए गए हैं। नेशनल हेल्थ्यूरो द्वारा जारी रिपोर्ट के मुताबिक बुधवार को देश में 31454 मामले दर्ज किए गए। कोरोना के बढ़ते प्रकोप को देखते हुए प्रशासन ने आंशिक स्तर पर लॉकडाउन लगाने, यात्रा को प्रतिबंधित करने और सामूहिक परीक्षण की तैयारियां शुरू कर दी हैं। पिछले महीने कोरोना में आई वृद्धि को रोकने के लिए देश के कई हिस्सों में लॉकडाउन लगाया गया था।

**K.D CHILDREN ACADEMY/HIGH SCHOOL**  
DR. BHABHA MARG, MUNKA BAGICHA, HAZARIBAG  
Phone No. 06546-291991, www.kdcahs.in

**नए सत्र के लिए नामांकन प्रारंभ** Academic Session 2022-23

विद्यालय की उपलब्धियाँ	अधिकृत कर्तव्य के अंतर्गत
1) वर्ष 20 वर्षों के वरिष्ठ को कक्षा में विद्यार्थियों के प्रवेश का अर्थ प्रदान करने में सक्षम है।	1) अतिरिक्त कर्तव्य के अंतर्गत उचित रूप से
2) Nursery से Class 5th तक CBSE पाठ्यक्रम	2) शिक्षक वर्ग के सदस्यों द्वारा उचित रूप से
Group - A (English Medium) Class 6th से Class 10th तक CBSE पाठ्यक्रम (English Medium) Hindi Medium (अवै)	3) अतिरिक्त कर्तव्य के अंतर्गत उचित रूप से
3) भारतीय प्रज्ञा-संस्कृति से अंतर्-परिष्कार प्रदान	4) अतिरिक्त कर्तव्य के अंतर्गत उचित रूप से
4) अतिरिक्त कर्तव्य के अंतर्गत उचित रूप से	5) अतिरिक्त कर्तव्य के अंतर्गत उचित रूप से
5) अतिरिक्त कर्तव्य के अंतर्गत उचित रूप से	6) अतिरिक्त कर्तव्य के अंतर्गत उचित रूप से
6) अतिरिक्त कर्तव्य के अंतर्गत उचित रूप से	7) अतिरिक्त कर्तव्य के अंतर्गत उचित रूप से
7) अतिरिक्त कर्तव्य के अंतर्गत उचित रूप से	8) अतिरिक्त कर्तव्य के अंतर्गत उचित रूप से
8) अतिरिक्त कर्तव्य के अंतर्गत उचित रूप से	9) अतिरिक्त कर्तव्य के अंतर्गत उचित रूप से
9) अतिरिक्त कर्तव्य के अंतर्गत उचित रूप से	10) अतिरिक्त कर्तव्य के अंतर्गत उचित रूप से

**V.P.H. GYAN NIHEYAN SCHOOL**  
BARRIA, DALTONGANJ, PALAMU, JHARKHAND - 823102

**REQUIRED PRINCIPAL**

Post Graduation with M.Ed./B.Ed. having excellent communication skills in English & minimum 10 years teaching experience out of which minimum 5 years as Principal position in Senior Secondary CBSE School with clear vision and strategies to develop and maintain high curriculum standards preferred.

Salary will be negotiable.

Interested Candidates should mail their resume with an application within 10 days at: [vpnps66373@gmail.com](mailto:vpnps66373@gmail.com)  
Contact - 6205574800

**वर्मा प्रेस प्राठ लो रॉकी**

**Verma's Today**

श्रृंखला की निम्न पुस्तकों के सर्वत्र उपलब्ध हैं-

Class - X	Class - IX
• Hindi ₹ 120	• Hindi ₹ 100
• English ₹ 120	• English ₹ 120
• Mathematics ₹ 120	• Mathematics ₹ 100
• Science ₹ 120	• Science ₹ 120
• Social Science ₹ 120	• Social Science ₹ 100
• Sanskrit ₹ 120	• Sanskrit ₹ 100
• Hindi - B ₹ 80	• Hindi - B ₹ 80
• Hindi Vyakaran-II ₹ 100	• Hindi Vyakaran-II ₹ 100
• English Grammar-II ₹ 100	• English Grammar-II ₹ 100
• Sanskrit Vyakarn-II ₹ 70	• Sanskrit Vyakarn-II ₹ 70
• Hindi Pracheen ₹ 50	• Hindi Pracheen ₹ 50
• English Practical ₹ 50	• English Practical ₹ 50
• Maths Practical ₹ 50	• Maths Practical ₹ 50
• Science Practical ₹ 50	• Science Practical ₹ 50
• S. Science Practical ₹ 60	• S. Science Practical ₹ 60
• Sanskrit Practical ₹ 50	• Sanskrit Practical ₹ 50
• Maths Practical (Combined) ₹ 60	• Maths Practical (Combined) ₹ 60
• S. Science Practical (Combined) ₹ 75	• S. Science Practical (Combined) ₹ 75

**English Medium**      **English Medium**

• Mathematics ₹ 200	• Mathematics ₹ 130
• Science ₹ 200	• Science ₹ 200
• Social Science ₹ 200	• Social Science ₹ 140
• Maths Practical ₹ 60	• Maths Practical ₹ 60
• Science Practical ₹ 60	• Science Practical ₹ 60
• S. Science Practical ₹ 60	• S. Science Practical ₹ 80

**मिलते जुलते नाम वाली नकली पुस्तकों से सावधान!**